

India-Vietnam Political Consultations and Strategic Dialogue

May 30, 2022

ଭାରତ-ଭିଏତନାମ ମଧ୍ୟରେ ରାଜନୈତିକ ବିଚାର ବିମର୍ଶ ଓ ରଣନୀତିକ ଆଲୋଚନା

ମଇ 30, 2022

ବୈଦେଶିକ ବ୍ୟାପାର ମନ୍ତ୍ରଣାଳୟର ସଚିବ (ପୂର୍ବାଞ୍ଚଳ) ଶ୍ରୀ ସୌରଭ କୁମାର 30 ମଇ 2022 ରେ ହାନୋଇ ଗସ୍ତ କରିଥିଲେ ଏବଂ ଭାରତ ଏବଂ ଭିଏତନାମର ବୈଦେଶିକ ମନ୍ତ୍ରଣାଳୟ ମଧ୍ୟରେ ଅନୁଷ୍ଠିତ ଦ୍ଵାଦଶ ପର୍ଯ୍ୟାୟ ରାଜନୈତିକ ବିଚାର ବିମର୍ଶ ଓ ନବମ ପର୍ଯ୍ୟାୟ ରଣନୀତିକ ଆଲୋଚନାରେ ତାଙ୍କ ପ୍ରତିପକ୍ଷ ଉପ ବୈଦେଶିକ ମନ୍ତ୍ରୀ ମାନ୍ୟବର ଶ୍ରୀ ନଗୁଏନ ମିନ୍ ଭୁଙ୍କ ସହ ସହ-ଅଧ୍ୟକ୍ଷତା କରିଥିଲେ।

2. ଉଭୟ ପକ୍ଷ ସେମାନଙ୍କର ବିସ୍ତୃତ ରଣନୀତିକ ଭାଗିଦାରୀରେ ହୋଇଥିବା ଅଗ୍ରଗତିର ସମୀକ୍ଷା କରିଥିଲେ ଯାହା ଡିସେମ୍ବର 2020 ରେ ଅନୁଷ୍ଠିତ ଭର୍ଚୁଆଲ ଶିଖର ସମ୍ମିଳନୀରେ ଭାରତ ଏବଂ ଭିଏତନାମର ପ୍ରଧାନମନ୍ତ୍ରୀଙ୍କ ଦ୍ଵାରା ଗୃହୀତ “ଶାନ୍ତି, ସମୃଦ୍ଧି ଏବଂ ଲୋକମାନଙ୍କ ପାଇଁ ମିଳିତ ଦୃଷ୍ଟିକୋଣ” ଏବଂ ସେମାନଙ୍କର ବୈଦେଶିକ ମନ୍ତ୍ରୀମାନଙ୍କ ଦ୍ଵାରା ସ୍ଵାକ୍ଷରିତ 2021-2023 ପାଇଁ କାର୍ଯ୍ୟ ଯୋଜନା ଦ୍ଵାରା ପରିଚାଳିତ।

3. କୋଭିଡ-19 ମହାମାରୀ ସତ୍ତ୍ୱେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଏବଂ କମ୍ୟୁନିଷ୍ଟ ପାର୍ଟିର ମହାସଚିବ ମାନ୍ୟବର ଶ୍ରୀ ନଗୁଏନ ପୁ ଟ୍ରୋଙ୍ଗଙ୍କ ମଧ୍ୟରେ ଟେଲିଫୋନ ବାର୍ତ୍ତାଳାପ ଏବଂ ଏପ୍ରିଲ 2022 ରେ ଲୋକସଭାର ବାଚସ୍ପତିଙ୍କ ଭିଏତନାମ ଗସ୍ତ ସମ୍ପେତ ନିୟମିତ ଉଚ୍ଚସ୍ତରୀୟ ଆଦାନ ପ୍ରଦାନ ଜରିଆରେ ବହୁମୁଖୀ ସମ୍ପର୍କର ନିରନ୍ତର ଗତି ଉପରେ ସେମାନେ ସନ୍ତୋଷ ପ୍ରକାଶ କରିଥିଲେ।

4. ଚଳିତ ବର୍ଷ ଭାରତ-ଭିଏତନାମ ମଧ୍ୟରେ କୂଟନୈତିକ ସମ୍ପର୍କ ସ୍ଥାପନାର 50 ତମ ବାର୍ଷିକୀ ପାଳନ ପାଇଁ ଉଚ୍ଚସ୍ତରୀୟ ଆଦାନ ପ୍ରଦାନ ଏବଂ କାର୍ଯ୍ୟକଳାପ ସମ୍ପେତ ଭବିଷ୍ୟତର ସହଯୋଗ ଏକତ୍ର ଉପରେ ଉଭୟ ପକ୍ଷ ମଧ୍ୟ ଆଲୋଚନା କରିଥିଲେ।

5. ପାରସ୍ପରିକ ଆଗ୍ରହର ଆଞ୍ଚଳିକ ତଥା ଆନ୍ତର୍ଜାତିକ ପ୍ରସଙ୍ଗ ଉପରେ ଉଭୟ ପକ୍ଷ ମତ ବିନିମୟ କରିଥିଲେ, ବିଶେଷକରି କୋଭିଡ-19 ମହାମାରୀର ବୈଶ୍ଵିକ ପ୍ରଭାବ ଏବଂ ଯୁକ୍ତେନରେ ଚାଲିଥିବା ସଙ୍କଟ ପରିପ୍ରେକ୍ଷାରେ ସେମାନେ ପରସ୍ପରର ଆର୍ଥିକ ବିକାଶ ଓ ଜାତୀୟ ସୁରକ୍ଷା ପାଇଁ ସହଭାଗୀତା ପାଇଁ ନୂତନ ସୁଯୋଗ ଅନୁସନ୍ଧାନ କରିଥିଲେ। ଆମର ଆକୃଷ୍ଟ ନୀତି ଏବଂ ଭାରତ-ପ୍ରଶାନ୍ତ ମହାସାଗର ଦୃଷ୍ଟିକୋଣରେ ଭିଏତନାମକୁ ନେଇ ଭାରତର ସ୍ଥିତିକୁ ସଚିବ (ପୂର୍ବାଞ୍ଚଳ) ବୋଧହୋଇଥିଲେ।

6. ତୁରନ୍ତ ପ୍ରଭାବୀ ପ୍ରକଳ୍ପ, ଆଇଟିଇସି ଏବଂ ଇ-ଆଇଟିଇସି, ପିଏଟି ଫେଲୋସିପ, ଡିଜିଟାଲ ସଂଯୋଗୀକରଣ ଏବଂ ଐତିହ୍ୟ ସଂରକ୍ଷଣ ଭଳି କାର୍ଯ୍ୟକ୍ରମ ମାଧ୍ୟମରେ ଭିଏତନାମକୁ ବିକାଶ ଓ ଦକ୍ଷତା ବୃଦ୍ଧି ସହାୟତା ଜାରି ରଖିବାକୁ ସଚିବ (ପୂର୍ବାଞ୍ଚଳ) ଭାରତର ତତ୍ପରତାକୁ ଜଣାଇଥିଲେ। ଭୌତିକ ସଂଯୋଗୀକରଣକୁ ବୃଦ୍ଧି କରିବା ଏବଂ ଭିଏତନାମରେ ଯୋଗର ଲୋକପ୍ରିୟତା ଓ ବୈଦିକ ସମ୍ପର୍କକୁ ଆଧାର କରି ପର୍ଯ୍ୟଟନ ତଥା ଲୋକମାନଙ୍କ ମଧ୍ୟରେ ଆଦାନପ୍ରଦାନକୁ ପ୍ରୋତ୍ସାହିତ କରିବା ପାଇଁ ଉଭୟ ପକ୍ଷ ସହମତ ହୋଇଥିଲେ।

7. ଆଞ୍ଚଳିକ ଓ ବହୁପକ୍ଷୀୟ ମଞ୍ଚରେ ସେମାନଙ୍କର ଘନିଷ୍ଠ ସମନ୍ୱୟ ଉପରେ ଉଭୟ ପକ୍ଷ ସନ୍ତୋଷ ବ୍ୟକ୍ତ କରିଥିଲେ। ଏହି ଅଞ୍ଚଳରେ ସମସ୍ତଙ୍କ ସୁରକ୍ଷା, ସମୃଦ୍ଧି ଏବଂ ଅଭିବୃଦ୍ଧି ପାଇଁ ଭାରତର ଭାରତ-ପ୍ରଶାନ୍ତ ମହାସାଗରୀୟ ପ୍ରୟାସ ଏବଂ ଭାରତ-ପ୍ରଶାନ୍ତ ମହାସାଗର ପ୍ରସଙ୍ଗରେ ଆସିଆନର ଦୃଷ୍ଟିକୋଣ ଅନୁଯାୟୀ ସେମାନଙ୍କର ଦ୍ଵିପାର୍ଶ୍ଵିକ ସହଯୋଗକୁ ବୃଦ୍ଧି କରିବାକୁ ସେମାନେ ସହମତ ହୋଇଥିଲେ।

8. ତାଙ୍କ ଗସ୍ତ ସମୟରେ ସଚିବ (ପୂର୍ବାଞ୍ଚଳ) ଭିଏତନାମର ବୈଦେଶିକ ମନ୍ତ୍ରୀ ମାନ୍ୟବର ଶ୍ରୀ ବୁଇ ଥାନ୍ ସନଙ୍କୁ ମଧ୍ୟ ଭେଟିଥିଲେ ଏବଂ ତାଙ୍କୁ ବୈଦେଶିକ ବ୍ୟାପାର ମନ୍ତ୍ରୀଙ୍କ ଶୁଭେଚ୍ଛା ଜଣାଇଥିଲେ ଏବଂ ସ୍ୱତନ୍ତ୍ର ଆସିଆନ-ଭାରତ ବୈଦେଶିକ ମନ୍ତ୍ରୀମାନଙ୍କ ବୈଠକ ଏବଂ ଦିଲ୍ଲୀ ଆଲୋଚନା ପାଇଁ ଜୁନ 2022 ରେ ଭାରତ ଗସ୍ତରେ ଆସିବା ପାଇଁ ଆମନ୍ତ୍ରଣ ପ୍ରଦାନ କରିଥିଲେ।

ନୂଆଦିଲ୍ଲୀ

ମଇ 30, 2022

DISCLAIMER: This is an approximate translation. The original is available in English on MEA's website and may be referred to as the official press release.